

ஏப்ரல் - 12

## TNPSC துளிகள்

- ❖ கிம் காட்டன், சர்வதேச கிரிக்கெட் கழகத்தின் முழு அளவிலான இரண்டு உறுப்பினர் நாடுகளின் அணிகளுக்கு இடையிலான சர்வதேச ஆடவர் போட்டியில் கள நடுவராகப் பணியாற்றிய முதல் பெண்மணி என்ற பெருமையினைப் பெற்றுள்ளார்.
  - இதற்கு முன்னதாக, கிம் 54 மகளிர் டி20 மற்றும் 24 மகளிர் ஒருநாள் போட்டிகளில் கள அளவிலான மற்றும் தொலைக்காட்சி நடுவராகப் பணியாற்றியுள்ளார்.
- ❖ மனித - வனவிலங்கு மோதல் மற்றும் சகவாழ்வு குறித்த சர்வதேச மாநாடு ஆனது, ஐக்கியப் பேரரசின் ஆக்ஸ்போர்டு நகரில் நடைபெற்றது.
- ❖ ஸ்காட்லாந்து நாடாளுமன்றம் ஆனது, ஹம்சா யூசுப்பை தனது முதல் அமைச்சராக நியமித்தது.
  - அவர் மேற்கு ஐரோப்பிய நாடுகளில் ஓர் அரசாங்கத்தில் இடம் பெறுகின்ற இளம் மற்றும் முதலாவது முஸ்லீம் தலைவர் ஆவார்.

## தமிழ்நாடு செய்திகள்

### TN REACH முன்னெடுப்பு



- ❖ TN REACH என்ற முன்னெடுப்பு, நகரங்கள் மற்றும் சிறு நகரங்களுக்கு இடையேயான பயணத்திற்கு ஹெலிகாப்டர்களைப் பயன்படுத்துவதற்கான ஒரு நிறுவனம் சார்ந்த வழிமுறையானது உருவாக்கப்பட உள்ளது.
- ❖ TN REACH என்பது ஹெலிகாப்டர்கள் மூலம் தமிழ்நாடு மாநிலத்தின் பிராந்திய வான் வழிப் போக்குவரத்து இணைப்பு என்பதன் சுருக்கமாகும்.
- ❖ தமிழகம் முழுவதும் பயன்படுத்தப்படாமல் உள்ள 80க்கும் மேற்பட்ட ஹெலிகாப்டர் ஏற்ற இறக்கத் தளங்களானது, தமிழக மாநில அரசு திட்டமிட்டுள்ள ஹெலிகாப்டர் சேவைகளுக்காக விரைவில் பயன்பாட்டிற்கு விரைவில் கொண்டு வரப்படும்.
- ❖ தமிழ்நாடு தொழில்துறை கழகம் (Tidco) ஆனது இந்தத் திட்டத்தினைச் செயல்படுத்தச் செய்வதற்கான முகமையாக இருக்கும்.
- ❖ இதற்கான ஒரு செயல்முறையானது பின்வருவனவற்றை அடிப்படையாகக் கொண்டு அமையும்.

- ஹெலி திஷா - ஹெலிகாப்டர் சார்ந்த நடவடிக்கைகளுக்கான ஒரு நிர்வாக வழி காட்டுதல் கையேடு,
- ஹெலி சேவா - ஹெலிகாப்டர் சார்ந்த நடவடிக்கைகளுக்கான தரையிறங்கும் அனுமதி வழங்குவதற்கான ஒரு இணைய தளம் ஆகியவை குறித்து தயாரிக்கப்பட உள்ளது.

### மிக நீளமான உயர்த்தியமைக்கப்பட்ட வழித்தடம்



- ❖ நத்தம் வழியாக மதுரை மாநகரனைத் திருச்சியின் துவரங்குறிச்சியுடன் இணைக்கும் நான்கு வழிச்சாலையின் ஒரு பகுதியான மதுரை மாவட்டத்தின் முதலாவது உயர்த்தப் பட்ட வழித் தடத்தினைப் பிரதமர் மோடி திறந்து வைத்தார்.
- ❖ இது தேசிய நெடுஞ்சாலை-785 என்பதின் ஒரு பகுதியாக பாரத்மாலா பரியோஜனா என்ற திட்டத்தின் கீழ் கட்டமைக்கப்பட்டது.
- ❖ 7.3 கி.மீ. நீளமுள்ள இந்த உயரமான வழித்தடமானது தமிழ்நாட்டிலேயே மிக நீளமான வழித் தடமாகும்.

## தேசியச் செய்திகள்

### தேசியக் கட்சி அந்தஸ்து

- ❖ அரவிந்த் கெஜ்ரிவால் தலைமையிலான ஆம் ஆத்மி கட்சிக்கு, இந்தியத் தேர்தல் ஆணையம் தேசியக் கட்சி என்ற அந்தஸ்தினை வழங்கியுள்ளது.
- ❖ மேலும் திரிணாமுல் காங்கிரஸ், இந்தியக் கம்யூனிஸ்ட் கட்சி மற்றும் தேசியவாத காங்கிரஸ் ஆகிய கட்சிகளின் தேசியக் கட்சி என்ற ஒரு அந்தஸ்தினையும் திரும்பப் பெற்றது.
- ❖ திரிணாமுல் காங்கிரஸ், இந்தியக் கம்யூனிஸ்ட் மற்றும் தேசியவாத காங்கிரஸ் ஆகிய கட்சிகள் நீக்கப் பட்டதால், நாட்டில் தற்போது 6 தேசியக் கட்சிகள் மட்டுமே உள்ளன.

- ❖ பாஜக, காங்கிரஸ், தேசிய மக்கள் கட்சி, கம்யூனிஸ்ட் (மார்க்சிஸ்ட்) கட்சி, பகுஜன் சமாஜ் கட்சி மற்றும் சமீபத்தில் சேர்க்கப்பட்ட ஆம் ஆத்மி ஆகியவையே தற்போது தேசியக் கட்சிகளாக உள்ளன.
- ❖ தேர்தல் ஆணையத்தின் விதிகளின்படி நான்கு மாநிலங்களில் ஒரு மாநிலக் கட்சியாக அங்கீகரிக்கப் பட்டால் ஒரு கட்சிக்குத் தேசியக் கட்சி என்ற அந்தஸ்து கிடைக்கும்.
- ❖ மாநிலக் கட்சியாக அங்கீகரிக்கப்பட வேண்டுமானால், மொத்தம் செல்லுபடியாகும் வாக்குகளில் குறைந்தது ஆறு சதவீத வாக்குகளையும், சட்டமன்றத் தேர்தல் அல்லது மக்களவைத் தேர்தலில் தலா இரண்டு இடங்களையும் பெற வேண்டும்.

## How is a party's status decided

A party needs to fulfill any of the following conditions to get national or state tag

### For national status

**Votes in LS, state polls:** A party should secure at least 6% of the votes polled in four or more states in Lok Sabha or assembly elections, and, in addition, have at least four members in the Lok Sabha

**Seats in LS:** It should have at least 2% of the total Lok Sabha seats, and have candidates from not less than three states

**Must be a state party:** It is recognised as a state party in at least four states

### For state tag

**Votes in assembly polls:** The party must get at least 6% of the votes and win at least two seats in the assembly election

**1 MP must in LS:** It gets at least 6% of the votes polled and has at least one MP in the Lok Sabha

**Assembly seats:** It has at least 3% of the votes or three MLAs in the assembly, whichever is more

**Strength in House:** The party has at least one Lok Sabha member for every 25 assembly members, or any fraction thereof allotted to the state

**Performance in past polls:** It has at least 8% of the total valid votes polled in the state in the previous election to the Lok Sabha or assembly in the state

### Perks of national party

Common party symbol across states  
Free airtime during elections on public broadcasters  
Space for a party office in New Delhi

# ELECTION COMMISSION

## "தேச விரோத அமைப்பு" – சொல்லாக்கம்

## 'Claim cannot be made out of thin air'

**SC ON PRESS ROLE IN A DEMOCRACY:**

"An independent press is vital for the robust functioning of a democratic republic... The press has a duty to speak truth to power, and present citizens with hard facts enabling them to make choices that propel democracy in the right direction."

**ON CLAIMS OF NATIONAL SECURITY:**

"It is not sufficient for the state to identify its purpose in broad conceptual terms such as national security and public order... A claim cannot be made out of thin air without material backing for such a conclusion."

**ON 'SECURITY' AS A TOOL TO DENY REMEDIES:**

"The state is using national security as a tool to deny citizens remedies that are provided under the law. This is not compatible with the rule of law."

**ON 'ANTI-ESTABLISHMENT' VIEWS BY THE PRESS:**

"The critical views of the channel... on policies of the government cannot be termed, 'anti-establishment'. The use of such a terminology in itself represents an expectation that the press must support the establishment."



Understanding the Media One verdict >P11


- ❖ அரசாங்க கொள்கையை விமர்சிப்பதை "தேச விரோத அமைப்பு" என்று கூற முடியாது என்று உச்ச நீதிமன்றம் தீர்ப்பளித்தது.
- ❖ மேலும், மலையாளச் செய்தி ஊடகமான மீடியாஒன் நிறுவனம் மீதான மத்திய அரசின் தடையையும் ரத்து செய்தது.



- ❖ ஒரு ஆளும் வர்க்கத்தின் (ஒரு தேசத்தின்) சமூக, பொருளாதார மற்றும் அரசியல் கொள்கைகளை எதிர்க்கின்ற அல்லது விரோதமாக விளங்கும் தனிநபர் அல்லது அமைப்பு ஆனது, தேச விரோத அமைப்பு என்று குறிப்பிடப்படுகிறது.
- ❖ 19(2)வது சட்டப்பிரிவில் குறிப்பிடப்பட்டுள்ள எந்தவொரு அடிப்படையிலும், அரசாங்கக் கொள்கையின் மீதான ஒரு விமர்சனத்தினை ஒரு கற்பனை அடிப்படையில் அதன் எல்லைக்குள் கொண்டு வர முடியாது.
- ❖ 19(2)வது சட்டப் பிரிவானது, இந்தியாவின் பாதுகாப்பு மற்றும் இறையாண்மையின் நலன்களுக்காக சில நியாயமானக் கட்டுப்பாடுகளை விதிக்கிறது.

## சர்வதேசச் செய்திகள்

### NATO அமைப்பில் பின்லாந்து



- ❖ NATO பாதுகாப்புக் கூட்டணியில் 31வது உறுப்பினராக பின்லாந்து இணைந்துள்ளது.
- ❖ வடக்கு அட்லாண்டிக் ஒப்பந்த அமைப்பு (NATO) என்பது 1949 ஆம் ஆண்டு ஏப்ரல் மாதத்தில் வடக்கு அட்லாண்டிக் ஒப்பந்தத்தின் மூலம் (வாஷிங்டன் ஒப்பந்தம்) நிறுவப்பட்ட ஒரு ராணுவக் கூட்டணியாகும்.
- ❖ NATO அமைப்பானது, அரசியல் மற்றும் இராணுவ வழிமுறைகள் மூலம் அதன் உறுப்பினர் நாடுகளின் பாதுகாப்பை உறுதி செய்வதை ஒரு நோக்கமாகக் கொண்டு உள்ளது.

- ❖ NATO அமைப்பின் பாதுகாப்பு உறுதியளிப்பானது அதன் உறுப்பினர்களின் உள் நாட்டுப் போர்கள் அல்லது உள்நாட்டு ஆட்சிக் கவிழ்ப்பு ஆகியற்றிற்காக வழங்கப் பட மாட்டாது.

### SCO அமைப்பின் புதியப் பேச்சுவார்த்தை சார்ந்தப் பங்குதாரர் நாடு




- ❖ சவூதி அரேபியா நாடானது, ஷாங்காய் ஒத்துழைப்பு அமைப்பில் (SCO) "பேச்சுவார்த்தை சார்ந்த ஒரு பங்குதாரர் நாடாக" இணைவதற்கான முடிவினை அங்கீகரித்து உள்ளது.
- ❖ ஷாங்காய் ஒத்துழைப்பு அமைப்பு என்பது சீனா, இந்தியா மற்றும் ரஷ்யா உள்ளிட்ட யூரேசியா முழுவதும் உள்ள நாடுகளின் பாதுகாப்பு மற்றும் அரசியல் சார்ந்த கூட்டணி ஆகும்.
- ❖ ஷாங்காய் ஒத்துழைப்பு அமைப்பில் தற்போது இந்தியா, பாகிஸ்தான், கஜகஸ்தான், கிர்கிஸ்தான் மற்றும் தஜிகிஸ்தான் ஆகிய நாடுகளும் அடங்கும்.
- ❖ ஆப்கானிஸ்தான், பெலாரஸ் மற்றும் மங்கோலியா ஆகிய நாடுகள் பார்வையாளர் அந்தஸ்து கொண்ட நாடுகளாகும்.
- ❖ ஆர்மீனியா, அஜர்பைஜான், கம்போடியா, நேபாளம், இலங்கை மற்றும் துருக்கி ஆகிய நாடுகள் தற்போது பேச்சுவார்த்தை சார்ந்தப் பங்குதாரர் நாடுகளாக உள்ளன.

## பொருளாதாரசெய்திகள்

### இந்திய-பசிபிக் பொருளாதாரக் கட்டமைப்பு பேச்சுவார்த்தைச் சுற்று


- ❖ செழுமைக்கான இந்திய-பசிபிக் பொருளாதாரக் கட்டமைப்பு (IPEF) குறித்த பேச்சுவார்த்தையின் இரண்டாவது சுற்று ஆனது இந்தோனேசியா நாட்டின் பாலி நகரில் நடைபெற்றது.
- ❖ பாலி பேச்சுவார்த்தைச் சுற்றில் இந்தியா மற்றும் 13 நாடுகளைச் சேர்ந்த பேச்சுவார்த்தை அதிகாரிகள் பங்கேற்றனர்.
- ❖ பாலி பேச்சுவார்த்தைச் சுற்றின் போது, விவாதங்கள் இந்திய-பசிபிக் பொருளாதாரக் கட்டமைப்பின் நான்கு தூண்கள் உள்ள அம்சங்கள் குறித்தும் விவாதிக்கப் பட்டது.
  - தூண் I - வர்த்தகம்

- தூண் II - விநியோகச் சங்கிலிகள்
- தூண் III - தூய்மைப் பொருளாதாரம்
- தூண் IV - நேர்மை மிக்கப் பொருளாதாரம் (வரி மற்றும் ஊழல் எதிர்ப்பு)
- ❖ II முதல் IV வரையிலான தூண்கள் குறித்த விவாதங்களில் இந்தியா பங்கேற்றது.



## அறிவியல் மற்றும் தொழில்நுட்பம்


விண்வெளியில் இருந்து எடுக்கப்பட்ட புவியின் படங்கள்



- ❖ புவிக் கண்காணிப்பு செயற்கைக்கோளின் (ஓஷன்சாட்-3) பெருங்கடல் வண்ண மாற்ற கண்காணிப்புக் கருவி மூலம் எடுக்கப்பட்ட புவியின் புதிய வியத்தகுப் படங்களை இஸ்ரோ பகிர்ந்துள்ளது.
- ❖ இந்தப் படங்களானது விண்கலம் மூலம் பெறப்பட்ட சில தரவுகளிலிருந்துத் தேசியத் தொலை உணர்வு மையத்தினால் (NRSC) உருவாக்கப்பட்ட நிறத் திட்டு ஆகும்.
- ❖ அவை உலகளாவிய நிலம் மற்றும் கடல் சார்ந்த பரப்புகளில் உள்ள தாவரப் பரவல் பற்றியத் தகவல்களை வழங்குகின்றன.

- ❖ ஓஷன்சாட்-3 என்பது 2022 ஆம் ஆண்டு நவம்பர் மாதத்தில் PSLV-C54 ஆய்வுப் பணித் திட்டத்தின் ஒரு பகுதியாக இஸ்ரோ நிறுவனத்தினால் விண்ணில் ஏவப் பட்ட ஒரு நுண்ணியச் செயற்கைக்கோள் ஆகும்.

### அமோகா III - ஏவுகணை



- ❖ பாரத் டைனமிக்ஸ் லிமிடெட் தனது 'அமோகா-III' ஏவுகணையின் சோதனையை வெற்றிகரமாக நடத்தியது.
- ❖ இது சமீபத்திய 3வது தலைமுறைத் தொழில்நுட்பம் சார்ந்த மனிதனால் சுமந்துச் செல்லக் கூடிய பீரங்கி எதிர்ப்பு வழிகாட்டுதல் ஏவுகணை (ATGM) ஆகும்.
- ❖ இது ஏவப்பட்ட பிறகு எந்தவொருக் கண்காணிப்பு நடவடிக்கையும் தேவைப்படாத தொழில்நுட்பத்தினைக் கொண்டுள்ளதோடு, அது ஏவப்பட்ட பிறகு இதற்காக எந்த ஒரு வெளிப்புற நடவடிக்கைகளும் தேவையில்லை.
- ❖ இந்த ஏவுகணையின் வரம்புத் தொலைவு 200 முதல் 2500 மீட்டர் ஆகும்.

## பிரபலமானவர்கள், விருதுகள் மற்றும் நிகழ்வுகள்

### தண்ணீர் மற்றும் பாரம்பரியக் கேடயம்

- ❖ அரிசோனாவில் உள்ள புனித ஹோப்பி தளத்திற்கு ICOMOS அமைப்பின் தண்ணீர் மற்றும் பாரம்பரியக் கேடயம் (Water and Heritage Shield) ஆனது வழங்கப் பட்டுள்ளது.
- ❖ சிபாபு என்பது சுண்ணாம்புக் கல்லால் ஆன பாறைகளாலான முகடு மற்றும் லிட்டில் கொலராடோ ஆற்றில் அமைந்துள்ள ஒரு நீருற்று ஆகும்.
- ❖ ஹோப்பி, நவாஜோ மற்றும் ஜூனி பழங்குடியினருக்கு இது மிகவும் முக்கியத்துவம் வாய்ந்தது.
- ❖ நினைவுச் சின்னங்கள் மற்றும் தளங்களுக்கான ஒரு சர்வதேசக் குழுவின் சர்வதேச அறிவியல் குழுவால் இது வழங்கப்பட்டது.
- ❖ உலகெங்கிலும் உள்ள தண்ணீர் சார்ந்த மற்றும் பூர்வீகப் புனிதத் தலங்களின் முக்கியத்துவம், கலாச்சாரம் மற்றும் வரலாற்று நினைவுச் சேமிப்பு ஆகியவை



தொடர்பான உரிமையை பொதுமக்கள் அறிந்து கொள்ள உதவுவதே இந்தக் கேடயம் வழங்கப் படுவதன் ஒரு நோக்கமாகும்.



### MCC வாழ்நாள் கௌரவ உறுப்பினர் அந்தஸ்து



- ❖ மரில்போன் கிரிக்கெட் குழுமமானது, சமீபத்தில் தனது கௌரவ வாழ்நாள் உறுப்பினர் அந்தஸ்துகளை வழங்கிய நபர்களின் பெயர்களை வெளியிட்டது.
- ❖ விளையாட்டுத் துறைக்காகப் பங்களித்தச் சிறந்த ஆண்கள் மற்றும் பெண்களுக்கு இந்த வரலாற்றுச் சிறப்புமிக்க குழுமம் கௌரவ உறுப்பினர் அந்தஸ்துகளை வழங்கச் செய்கிறது.



- ❖ இந்த உறுப்பினர்கள் பட்டியலில் இந்தியாவினைச் சேர்ந்த ஐந்து நபர்களின் பெயர்கள் இடம் பெற்றுள்ளன.
- ❖ மகேந்திர சிங் தோனி, யுவராஜ் சிங், சுரேஷ் ரெய்னா, மிதாலி ராஜ் மற்றும் ஜூலன் கோஸ்வாமி ஆகியோர் இதில் இடம் பெற்றுள்ள வீரர்கள் ஆவர்.

## முக்கிய தினங்கள்

**மேம்பாடு மற்றும் அமைதிக்கான சர்வதேச விளையாட்டுத் தினம் - ஏப்ரல் 06**



- ❖ இந்தத் தினமானது 1896 ஆம் ஆண்டில் ஏதென்ஸ் நகரில் முதலாவது நவீன கால ஒலிம்பிக் போட்டிகள் தொடங்கப் பட்டதனைக் குறிக்கிறது.
- ❖ சமூக மாற்றத்தைக் கொண்டு வருவதற்கும் அமைதி மற்றும் புரிதலை வளர்ப்பதற்கும் ஒரு செயற்கருவியாக விளையாட்டுகளைக் கொண்டாடுவதனை இது நோக்கமாகக் கொண்டுள்ளது.
- ❖ 2023 ஆம் ஆண்டிற்கான இத்தினத்தின் கருத்துரு, 'Scoring for People and the Planet' என்பது ஆகும்.

**உலக சுகாதார தினம் - ஏப்ரல் 07**



- ❖ 1948 ஆம் ஆண்டில் உலக சுகாதார அமைப்பு நிறுவப்பட்டதை இந்தத் தினம் நினைவு கூருகிறது.
- ❖ இந்த ஆண்டு உலக சுகாதார அமைப்பு தனது 75வது ஆண்டு நிறைவைக் கொண்டாடச் செய்கிறது.



- ❖ 1945 ஏப்ரல் மாதத்தில், ஐக்கிய நாடுகள் சபையை நிறுவுவதற்காக உலகெங்கிலும் உள்ள அரசியல்வாதிகள் சான் பிரான்சிஸ்கோ நகரில் ஒன்று கூடினர்.
- ❖ இந்தக் கூட்டத்தில், பிரேசில் மற்றும் சீனா ஆகிய நாடுகளின் தலைவர்கள் உலக நாடுகளின் சுகாதார நலனுக்காக வேண்டிப் பிரத்தியேகமாக அர்ப்பணிக்கப்பட்ட ஓர் உலகளாவிய அமைப்பினை உருவாக்க வேண்டும் என்று பரிந்துரைத்தனர்.
- ❖ இந்த அமைப்பின் தலைமையகம் சவிட்சர்லாந்தின் ஜெனீவா நகரில் அமைந்துள்ளது.
- ❖ இது உலகம் முழுவதும் ஆறு பிராந்திய மற்றும் 150 நாடு சார்ந்த அலுவலகங்களைக் கொண்டுள்ளது.
- ❖ இது 75வது ஆண்டு விழா என்பதால், "அனைவருக்குமான சுகாதார நலம்" என்ற ஒரு கருத்துருவினை உலக சுகாதார அமைப்பானது தேர்ந்தெடுத்துள்ளது.

